

கால சூரபி

1998 இதழ் I

இணை ஆசிரியர்கள்
செல்வி . த . வசந்தி
செல்வி . ப . புஸ்பம்

வரலாற்றுக் கழகம்
வரலாற்றுத்துறை
யாழ்ப்பாணப் பல்கலைக்கழகம்
திருநெல்வேலி

1998

வரலாற்றுக் கழகம்
யாழ்ப்பாணப் பல்கலைக்கழகம்
1997 / 98 செயற்குழு அங்கத்தவர்கள்

காப்பாளர்	:	திரு. ச. சத்தியசீலன் தலைவர் - வரலாற்றுத்தறை
பெரும் பொருளாளர்	:	திரு. செ. கிருஷ்ணராஜா சிரேஷ்ட விரிவுரையாளர், வாலாற்றுத்தறை தலைவர், நண்கலைத்தறை
தலைவர்	:	செல்வி. சு. முத்தமிழ்ராஜினி
உப தலைவர்	:	திரு. ம. சத்தியகுமார்
செயலாளர்	:	செல்வி. பி.சே. மெக்டலீன் மரியகொற்றி
உப செயலாளர்	:	செல்வி. ச. ஏழிலரசி
பொருளாளர்	:	திரு. ஏ. அன்ரன் யோகநாயகம்
இதழ் ஆசிரியர்கள்	:	செல்வி. த. வசந்தி செல்வி. ப. புஸ்பம்
நிர்வாக சபை உறுப்பினர்கள்	:	செல்வி. தி. யாலசுந்தரி செல்வி. க. சுமதி திரு. பொ. வாகீசன் செல்வி. சி. மீனகுமார் செல்வி. தா. கேதின் செல்வி. இ. மாலினி செல்வி. சி. சிவதர்சினி செல்வி. செ. ரேவதி

தென்னாசிய நாடுகளுக்கிடையிலான பிராந்திய ஒத்துழைப்பு

எஸ். எஸ். உதயகுமார்,
தற்காலிக விரிவுரையாளர்,
பொருளியந்தறை,
யாழ். பல்கலைக்கழகம்.

தென் ஆசிய நாடுகளுக்கு இடையிலான பிராந்திய ஒத்துழைப்பு அமையத்தினைத் தோற்றுவிப்பது தொடர்பாக முன்னாள் பங்களதேஷ் ஜனாதிபதி ஸியாவர் ரகுமான் முன்வைத்த கருத்துக்களைத் தொடர்ந்து 1970இன் இறுதி அரைப்பகுதியில் உத்தியோகபூர்வப் பேச்சுவார்த்தைகள் பல நடைபெற்றன. அதனைத் தொடர்ந்து 1985ஆம் ஆண்டு யூன் 6ஆம் திகதி தொடக்கம் 8ஆம் திகதி வரை பங்களதேஷில் உள்ள டாக்கா நகரில் நடைபெற்ற அரசுத்தலைவர்கள் மகாநாட்டில் பிரதேசக் கூட்டுறவினைத் தெற்காசியாவில் உருவாக்குவதற்கான சார்க் அமைப்பினைத் தோற்றுவிப்பதற்கான பிரகடனம் ஏற்றுக்கொள்ளப்பட்டது, இதனைத் தொடர்ந்து இவ்வமைப்பு உருவானது. இதில் இந்தியா, பங்களதேஷ், பாகிஸ்தான், இலங்கை, நேபாளம், பூட்டான், மாலைதீவு ஆகிய ஏழு தெற்காசிய நாடுகளும் அங்கம் வகித்து வருகின்றன. இவ்வமைப்பு பங்களதேஷ் முன்னாள் ஜனாதிபதி ஸியாவர் ரகுமான் (Ziaur Ruhuman) என்பவரின் முயற்சியால் ஆரம்பிக்கப்பட்டமை குறிப்பிடத்தக்கது.

இவ்வாறு பிராந்தியக் கூட்டுறவினை உருவாக்கும் அடிப்படையில் உருவாக்கப்பட்ட இவ்வமைப்பின் முக்கிய நோக்கங்களாக:-

- * இவ்வமைப்பைச் சேர்ந்த நாடுகளின் அரசியல், பொருளாதார, சமூக இடைவெளிகளை இட்டு நிரப்புதல்.
- * அங்கத்துவ நாட்டு மக்கள் சமூக நலனையும், வாழ்க்கைத் தரத்தினையும் உயர்த்துதல்.
- * தென்னாசியப் பிராந்தியத்தின் பொருளாதார நலன்களைத் துரிதப்படுத்துவதுடன் சமூக முன்னேற்றம் கலாசாரவிருத்தி, தனிநபர்களின் திறமையை உயர்நிலைக்கு விருத்தி செய்யச் சந்தர்ப்பம் வழங்குதல்.
- * அங்கத்துவ நாடுகளிடையே கூட்டாகத் தன்நம்பிக்கையினை உயர்த்துதல்.
- * அங்கத்துவ நாடுகள் ஒவ்வொன்றினதும் பிரச்சினைகள் பற்றி விளங்கிக் கொள்வதோடு அவற்றுக்கிடையிலான அன்னியோன்னிய நம்பிக்கையை உறுதிப்படுத்துதல்.
- * அங்கத்துவ நாடுகளின் சமூக, பொருளாதார, கலாசார விஞ்ஞானத்துறைகளில் செயற்பாட்டு ரீதியான ஒத்துழைப்பையும், வேலைகளில் விருத்தியையும் ஏற்படுத்துதல்.
- * அங்கத்துவ நாடுகளின் குடித்தொகை, சிவில், விமானப்பயணம், சூரியசக்தி, தொடர்பாடல், புகையிரத சேவை போன்ற துறைகளில் ஆராய்ச்சி நிறுவனங்களை உருவாக்குதல்.
- * கண்ணியமாக வாழ்ந்து உள்ளார்ந்த பண்புகளைப் பூரணமாக உருப்பெறச் செய்வதற்குத் தனிப்பட்ட அனைவருக்கும் வாய்ப்பளித்தல்.
- * தொழில்நுட்ப விஞ்ஞானத் துறைகளில் பரஸ்பரம் உதவுதல்.
- * கலாசாரம், பரஸ்பரம் நம்பிக்கை, புரிந்துணர்வுகளுக்குத் தமது பங்களிப்பைச் செய்தல்.
- * ஏனைய வளர்முக நாடுகளுடன் கூட்டுறவை வளர்த்தல்.
- * பொதுவான அக்கறையுள்ள விடயங்களில் சர்வதேச அரங்குகளில் தமக்கிடையே கூட்டுறவை வலுப்படுத்தல்.
- * அங்கத்துவ நாடுகளின் கலை, நுட்பம், பெண்கள் விவகாரம் தொடர்பான கருத்தரங்குகளை மேற்கொள்ளல்.
- * சர்வதேச ரீதியில் சந்திப்பு நிகழ்வுகளின் போது முக்கியமான பொதுவிடயங்களில் அங்கத்தவரிடையே ஒத்துழைப்பினைப் பயன்படுத்துதல்.
- * ஒரே தன்மையான நோக்கங்களையும், குறிக்கோள்களையும் கொண்ட சர்வதேச பிராந்திய அமைப்புக்களுடன் கூட்டாகத் தொழிற்படல் போன்ற பல நோக்கங்களைக் கொண்டது.

மேலும் செயற்பாடுகளின் போது பிராந்திய நாடுகளின் இறைமை, ஒருமைப்பாடு, சுதந்திரம் என்பவற்றைப் பேணக்கூடிய வகையில் உள்நாட்டு விவகாரங்களில் தலையிடக்கூடாது என்றும், ஏற்படும் மோதல்களைக் கலந்துரையாடல் மூலம் தீர்க்க வேண்டுமெனவும் 10வது சரத்தில் குறிப்பிடப்பட்டுள்ளதோடு இவ்வமைப்பு மூலம் எடுக்கப்படும் தீர்மானங்கள் ஏழு அங்கத்துவ நாடுகளாலும் ஏற்கப்பட்டதாக இருக்கவேண்டும் என்ற விதிமுறையையும் கொண்டுள்ளது.

இவ்வமைப்பு வருடாந்தம் எந்நாட்டில் சமமேளனம் நடைபெறுகின்றதோ, அந்நாட்டுத் தலைவரைச் சமேளத்தின் தலைவராகக் கொண்ட "சார்க்" சமேளனமும், அதற்கு உதவியாக மேலதிகமாக 1987ஆம் ஆண்டு ஜனவரி 16ஆம்

திகதி நேபாளத்தில் காட்மண்ட் நகரில் ஸ்தாபிக்கப்பட்ட செயலகமும், இச்செயலகத்திற்கு இருவருடத்திற்கு ஒருமுறை தெரிவு செய்யப்படும் செயலாளர் நாயகமும், அவருக்கு உதவியாக ஏழு பேர் கொண்ட பணிப்பாளர் சபையும் (ஒவ்வொரு நாட்டுப் பிரதிநிதி) இவை எல்லாவற்றுக்கும் உதவவென வெளிநாட்டு அமைச்சர் குழு, அரசு செயலாளர் குழு எனப்பட குழுக்களையும் கொண்டு வருடாந்தம் மாநாடுகள் நடைபெற்று அதில் முக்கியமான விடயங்கள் கலந்துரையாடப்பட்டு தீர்மானம் மேற்கொள்ளப்படும்.

இவ்வாறு வருடாந்தம் மாநாடுகளை நடத்திச் செயற்படும் "சார்க்" அமைப்பு:-

- * முதலாவது மாநாட்டை பங்களாதேஷின் "டாக்கா" நகரில் 1985ஆம் ஆண்டிலும் பின்
- * 2வது மாநாட்டை 1986ஆம் ஆண்டு இந்தியாவின் பங்களூரிலும்,
- * 3வது மாநாட்டினை 1987இல் நேபாளத்தில் காட்மண்ட் நகரிலும்,
- * 4வது மாநாடு 1988இல் பாகிஸ்தானில் இஸ்லாமபாத்திலும்
- * 5வது மாநாடு 1990இல் மாலே தீவில் மலே நகரிலும்,
- * 6வது மாநாடு 1991 டிசம்பர் மாதம் கொழும்பு நகரிலும்,
- * 7வது உச்சிமாநாடு 1993இல் பங்களாதேசில் டாக்கா நகரிலும்,
- * 8வது உச்சிமாநாடு இந்தியாவில் 95, ஏப்ரல், மே மாதம் புதுடில்லியிலும்,
- * 9வது உச்சிமாநாடு 97, மே மாதத்தில் மாலே தீவில் மலே நகரிலும் நடைபெற்றமை குறிப்பிடத்தக்கது. மேலும்
- * 10வது மாநாடு 98ல் கொழும்பில் நடக்க உள்ளது.

இவ்வாறு மாநாடுகள் மூலம் பிராந்திய ஒத்துழைப்பு அபிவிருத்தி என்பன கருதி விவசாயம், கிராமிய அபிவிருத்தி, காலநிலை, தொலைத் தொடர்பு, சனத்தொகை, சுகாதார நடவடிக்கைகள் போன்றவற்றில் கவனம் செலுத்தியுள்ளதோடு இச்செயற்பாடுகளில் வெற்றியேற்படவும், அந்நாடுகள் ஆபத்தின் போது பயன்படுத்தவெனவும் 1988ஆம் ஆண்டில் "தானியவங்கி" உருவாக்கியமை, 1994ஐ குழல் ஆண்டாகப் பிரகடனம் செய்தமை, தீவிரவாதத்தை அடக்க ஒப்பந்தம் செய்தமை, போதைப்பொருள் ஒழிப்பு இயக்கம் ஆரம்பித்தமை போன்ற பல நடவடிக்கைகள் மேற்கொண்டமை சான்றாக அமைகின்றன.

- * 1991இல் கொழும்பில் நடைபெற்ற 6வது உச்சிமாநாட்டில் சார்க் நாடுகளுக்கிடையே வர்த்தகத்தைத் தாராளமயமாக்கும் கருத்து முதலில் முன்வைக்கப்பட்டது.
- * 95இல் புதுடில்லியில் நடந்த 8வது மாநாடு சார்க்கின் 10வது வருட நிறைவுடன் 95, டிசம்பர் 10 முதல் SAPTA செயற்பட இணக்கம் ஏற்பட்டது.

இங்கு இலங்கைக்கும் உலகிற்குமிடையிலான மொத்த வர்த்தகமானது 1980இல் 30,680 இலட்சம் டொலராக இருந்தது. 1990ல் 45,290 இலட்சம் டொலராக அதிகரிக்க இலங்கைக்கும் சார்க் அமைப்புக்கும் இடையிலான வர்த்தகம் 1980இல் 1700 இலட்சம் டொலரிலிருந்து 1990இல் 2540 இலட்சம் டொலர்களாக உயர்ந்த போக்கினைக் காட்டுகின்ற போதிலும் தென்னாசியாவுடனான அதாவது சார்க் அமைப்புடனான இலங்கையின் வர்த்தகத்தை உலகுடனான மொத்த வர்த்தகத்தின் வீதமாக நோக்கும் போது 1980இல் 6.7% இல் இருந்து 1990இல் 5.6% ஆகக் குறைந்துள்ளதை அவதானிக்க முடிகிறது. இவ்வகையில் மொத்த உலக வர்த்தகம் முறையே 1980இல் இருந்து 1990ற்கு 380,100 இலட்சம் டொலரில் இருந்து 653,700 இலட்சம் டொலராக உயர்ந்த நிலையும், சார்க் அமைப்புக்குட்பட்ட மொத்த வர்த்தகம் 12,440 இலட்சம் டொலரில் இருந்து 17,440 இலட்சம் டொலராக உயர்ந்துள்ள போதும் மொத்த உலகவர்த்தகத்தில் சார்க் அமைப்புக்குள்ளான வர்த்தகத்தின் பங்களிப்பு 1980இல் 3.2% ஆக இருந்து 1990ல் 2.7% ஆகக் குறைவடைந்துள்ளமை சுட்டிக் காட்டப்படக்கூடிய ஒன்றாகும்.

இலங்கையின் வர்த்தகப்போக்கு உலகுடனும் சார்க் அமைப்புடனுமான ஒப்பீடு.

(இலட்சம் டொலர்களில்)

அட்டவணை 1

	உலகுடன்	சார்க்குடன்	உலக வர்த்தகத்தில் சார்க் பங்கு
1980	30680	1700	6.7%
1992	45290	2540	5.6%

சார்க் அமைப்புக்குள்ளான வர்த்தகம் மொத்த வர்த்தகம் பற்றிய ஒப்பீடு
அட்டவணை 2

	1980	1980
உலக மொத்த வர்த்தகம்	380,100	653,700
சார்க் அமைப்புக்குள்ளான மொத்த வர்த்தகம்	12,440	17,440
உலகவர்த்தகத்தில் சார்க் அமைப்பிற்குள் மொத்தப் பங்கு	3.2	2.7

மூலம் பொருளியல் நோக்கு செப்டம்பர் '94

குறிப்பு : (இலங்கை வர்த்தகம் சார்பாக ஏற்றுமதி, இறக்குமதி இரண்டையும் உள்ளடக்கியுள்ளது)

இலங்கைக்கும் சார்க் நாடுகளுக்கும் இடையிலான 90ஆம் ஆண்டுக்கான வர்த்தகப் போக்கு, பத்து இலட்சம் அமெரிக்க டொலர்களில்

அட்டவணை 3

	வங்காள தேசம்	யூப்பா	இந்தியா	மாலை தீவு	நேபாளம்	பாக்கிஸ்தான்	SAPTA வில் இலங்கையில் வர்த்தகம்
ஏற்றுமதி	10.0	-	02	7	-	33	70
இறக்குமதி	9.0	-	118	6	-	51	84

Source : Economic Review September '94

மேலும் சார்க் நாடுகள் புதிய ஏற்றுமதிக் கைத்தொழில்களைத் தொடக்கி வைத்ததன் மூலம் அண்மைய வருடங்களில் தம் ஏற்றுமதிகளைப் பன்முகப்படுத்தி வந்துள்ள போதிலும் கூட, அக்கைத்தொழில்கள் பிராந்தியத்திற்கு வெளியேயுள்ள ஏற்றுமதிச் சந்தைகளை நோக்கியே நெறிப்படுத்தி வந்துள்ளமை குறிப்பிடத்தக்கது. உதாரணமாக இலங்கை, பங்காளதேஷ், நேபாளம் ஆகிய நாடுகளில் மிகப் பெரியதொரு ஏற்றுமதித் துறையாக "ஆடைகள் ஏற்றுமதி" அமைந்துள்ளமையைக் குறிப்பிடலாம்.

இவ்வகையில் சார்க் அமைப்பைச் சேர்ந்த நாடுகளுக்குள் உலக சனத்தொகையில் 1/5 பங்கினர் (120 கோடி மக்கள்) வாழ்கின்ற அதே நேரம் இவர்களில் 40% மான மக்கள் வறுமையில் கண்ணப்படுகின்றனர். எனவே இவ்வறுமையை நீக்குவதில் இவ்வமைப்பானது ஆக்கபூர்வமான நடவடிக்கைகளை எடுக்கத் தவறியுள்ளது எனக் குறை கூறப்படுகின்றது. மேலும் சார்க் பிராந்தியத்துக்குள் நடைபெறுகின்ற வர்த்தகம் மொத்த வர்த்தகத்தின் குறைந்த பங்கினையே பெறுவதும் குறைபாடுடையதாகும். மேலும் அங்கத்துவ நாடுகளுக்கிடையே பெரிய நாடு, சிறிய நாடு என்ற சந்தேகப் பார்வை இருப்பதும் குறைபாடுடையதாகக் கூறப்படுகிறது.

மேலும் 1997, மே மாதம் மாலை தீவில் நடைபெற்ற 9வது சார்க் உச்சிமாநாட்டில்

- * பிராந்திய நாடுகளிற்கிடையே வறுமையைக் குறைதல்.
- * பெண்கள், சிறுவர்கள் கடத்தல், போதைவஸ்துக் கடத்தல் என்பவற்றினைத் தடை செய்தல்
- * சுற்றாடற் பாதுகாப்பினை விருத்தி செய்தல்.
- * சமாதானத்தினை உருவாக்கி நல்ல அயல் உறவுகளை வளர்த்தல் போன்றவை தொடர்பாகக் கூடிய கவனம் எடுக்கப்பட்டது. அத்துடன் சார்க் நாடுகளுக்கிடையிலான சுதந்திர வர்த்தக வலயத்தை 1995 - 2005 இற்குள் அமைப்பது என்ற தீர்மானத்தை 2001ஆம் ஆண்டுக்குள் விரைவுப்படுத்துவது என்ற தீர்மானம் எடுக்கப்பட்டமையும் குறிப்பிடத்தக்கதாகும்.

அடுத்து சார்க் அமைப்பின் புதிய தலைவராக மாலைதீவு ஜனாதிபதி ம.முன் அப்துல் கையும்தெரிவு செய்யப்பட்டதோடு அடுத்து 10வது உச்சி மாநாட்டை இவ்வருடம் 1998இல் 50வது ஆண்டு நிறைவு சுதந்திர தின விழாவைக் கொண்டாடவுள்ள இலங்கையில் நடத்த விருப்பம் தெரிவித்த இலங்கை ஜனாதிபதி சந்திரிக்கா குமாரத்துங்காவின் விருப்பத்தை பங்காளதேஷ், பாக்கிஸ்தான் (அடுத்து மாநாடு நடைபெற உள்ள நாடுகள்) உடன்பட்டதோடு அனைவரதும் ஒத்துழைப்பும் கிடைக்கப்பெற்றது. அடுத்த 10வது உச்சி மாநாடு கொழும்பில் நடைபெற அனைவரும் அனுமதித்த செயற்பாடானது சார்க் அமைப்பின் தென்னாசியப் பிராந்திய நாடுகளுக்கிடையிலான ஒத்துழைப்புக்கான அமைப்பு என்ற பெயரின் பொருத்தப்பாட்டினை நிரூபித்துக்காட்டுகின்ற ஒரு செயற்பாடாக உள்ளமை குறிப்பிடத்தக்கது. மேலும் இச்சார்க் அமைப்பின் நோக்கத்தின் வெற்றியானது இவ்வமைப்பு நாடுகள் யாவும் சந்தேகமற்ற பார்வையில் ஒரு முகத்தான புரிந்துணர்வுடனான செயற்பாட்டில் தங்கியுள்ளது எனலாம்.

சிந்தகாசிய முன்வரிமை வர்த்தக ஏற்பாடு (சுப்தரா)

SOUTH ASIAN PREFERENTIAL TRADE AGREEMENT (SAPTA)

சார்க் அமைப்பைச் சேர்ந்த 7 நாடுகளாலும் ஏற்றுக்கொள்ளப்பட்டு 1993 ஏப்ரலில் டாக்கா நகரில் கைச்சாத்திடப்பட்டு ஒப்பந்த உறுப்புரை 22இற்கு அமைய SAPTA 1995 டிசம்பர் 7ஆம் திகதி தொடக்கம் நடைமுறைக்கு வந்த ஏற்பாடாகும். இது பிராந்திய நாடுகளுக்கிடையே உள்ள தீர்வை மற்றும் தீர்வையில்லாத தடைகளை அகற்றுவதன் மூலமாகப் பொருளாதார ரீதியில் ஒத்துழைப்பு, கட்டற்ற வர்த்தகம் இரண்டையும் மேம்படுத்தும் நோக்கம் கொண்டது.

இவ்வகையில் இவ் உடன்படிக்கையானது உறுப்பு நாடுகள் தொடர்பான பொருளாதார மற்றும் கைத்தொழில் அபிவிருத்தி மட்டங்கள், அவர்களின் வெளிநாட்டு வர்த்தகம் மற்றும் அவர்களின் தீர்வைக் கொள்கைகள் பொருளாதார அபிவிருத்தி மட்டங்களில்க் காணப்படும் பரந்தளவிலான வேறுபாடுகளை அங்கீகரிக்கின்ற தன்மை போன்ற பலவற்றைக் கவனத்திற் கொண்டு அனைத்து உறுப்பு நாடுகளுக்கும் சமமான நன்மை வழங்கக்கூடிய பொதுவான வர்த்தகச் சலுகைகளையும் மற்றும் பரஸ்பர முன்னேற்றங்களையும் அடிப்படையாகக் கொண்டுள்ளது.

மேலும், உறுப்புரிமையில் உள்ள குறைந்த அபிவிருத்தியில் உள்ள நாடுகளுக்குத் தீர்வையற்ற மற்றும் மிகப்பரந்தளவிலான தீர்வைச் சலுகைகள் வழங்கல் போன்ற சிறப்புச் செயற்பாடுகளையும், மேலதிக வர்த்தக வழிமுறைகளை நடைமுறைப்படுத்துவதில் கூடிய நெகிழ்ச்சித் தன்மையை வழங்குவதுடன் மற்றைய பாதுகாப்புகளுக்கும் உடன்பட்டது. எனவே உறுப்பு நாடுகள் தீர்வையைக் குறைத்தல் அல்லது அகற்றுதல் இணைந்த தீர்வை, மற்றும் தீர்வையற்ற தடை இருப்பதன் மூலம் வர்த்தகத்தைத் தாராளமயப்படுத்தல், பரஸ்பர வர்த்தகத்தை மேம்படுத்துவதற்கான மற்றைய நேரடி வர்த்தக வழிமுறைகளை மேற்கொள்ளவும் தொடக்கத்தில் உடன்பட்டன. இந்த SAPTA வின் முக்கிய நான்கு கூறுகள் தீர்வை, துணைத் தீர்வை, தீர்வையற்ற நிலை, நேரடி வர்த்தக வழிமுறைகள் என்பவையாகும். இவை பற்றிப் படிப்படியாகப் பேசித் தீர்க்கப்படும் என இச் SAPTA எதிர்பார்க்கின்றது.

இலங்கையில் நடைபெற்ற முதலாவது வர்த்தகப் பேச்சுகளின் முடிவில் 226 உற்பத்தி வகைகளுக்குச் (வாங்காளதேசம்-14 வகை, பூட்டான்-11, இந்தியா-106 வகை, மாலைதீவு-17 வகை, நேபாளம்-14 வகை, பாக்கிஸ்தான்-35 வகை, இலங்கை-31 வகை) சலுகை வழங்க உடன்பாடு காணப்பட்டது. 1995இன் இறுதியில் எட்டப்பட்ட முன்னேற்றத்தின்படி சார்க் நாடுகளின் வர்த்தகத்தில் சுமார் 1%ஐ மட்டுமே உள்ளடக்கும் உற்பத்திகளாகவே காணப்பட்டாலும் பரந்தளவிலான வர்த்தகத்தை உள்ளடக்க உறுப்பு நாடுகளிடையே வர்த்தக தாராளமயமாக்கற் செயற்பாட்டினை விரைவுபடுத்தும் செயற்பாடுகளில் இறங்கியுள்ளமை குறிப்பிடத்தக்கது. 1995இல் கூடிய வர்த்தக தாராளமயமாக்கல் மீதான அரசாங்கங்களுக்கிடையிலான ஒரு வர்த்தகத் தாராளமயமாக்கல் பற்றிய இரண்டாவது சுற்றில் தீர்வையல்லாத வர்த்தகத் தடைகளை அகற்றுவதையும் தீர்வைச் சலுகைகளை அதிகரிப்பதையும் பரிசீலிக்க உடன்பட்டது.

தனியார் துறையினரின் பங்கேற்பினை அதிகரிக்க, சார்க் நாடுகளின் தனியார் துறைகளுக்கிடையிலான நெருங்கிய ஒத்துழைப்பை ஏற்படுத்தும் என எதிர்பார்க்கப்பட்டதன் விளைவாக சார்க் நாட்டு வியாபாரச் சமூகத்தவர்கள் பேராயம் ஆனது 1995இல் கொழும்பில் கூடி துறைவாரியான விடயம் பற்றிக் கலந்துரையாடல் குழு ஒன்றினை அமைக்கத் தீர்மானம் எடுக்கப்பட்டது. இது வேளாண்மை (பூட்டான்), உட்கட்டமைப்பு மற்றும் வலு (பாக்கிஸ்தான்), கைத்தொழில் (வங்காளதேசம்), முதலீடு மற்றும் வர்த்தகம் (நேபாளம்), ஆராய்ச்சி மற்றும் அபிவிருத்தி (இந்தியா), பணிகள் (இலங்கை), சுற்றுலா (மாலைதீவு) என்றடிப்படையில் பரந்தளவிலான துறைகளை உள்ளடக்கியிருக்கும்.

1996ஆம் ஆண்டு மார்ச் மாதம் வர்த்தகத் தாராளமயமாக்கல் தொடர்பான 2வது சுற்றுப்பேச்சுவார்த்தை நடைபெற்றது. இதில்;

குறிப்பிட்டகால இடைவெளியில் தீர்வையல்லாத வழிமுறைகளை நடைமுறைப்படுத்தும் மாதிரிகள், சங்க நடைமுறை களை

- * இலகுபடுத்தல்
- * பொருந்தச் செய்தல்
- * ஒழுங்குமுறைப்படுத்தல்
- தீர்வை - தீர்வையற்ற கட்டுப்பாடுகளை ஓரளவுக்கு ஒழித்துவிடல்
- * உற்பத்தி, பாதுகாப்புத் தீர்வை வெட்டுக்களை விரிவாக்கல் என்பன பற்றி அமையும் என எதிர்பார்க்கப்படுகிறது.

சுபரா SAPTA உறுப்பு நாடுகளிடையே வர்த்தக தாராளமயமாக்கல் முன்னேற்றம் கண்டு வருகின்றமையால் சார்க் அமைப்பு பெரும்பாலும் 2000 அல்லது 2005 ற்குள் சுதந்திரவர்த்தகப் பிராந்தியமாக மாறிவிடும் என்று எதிர்பார்க்கப்படுகின்ற போதிலும் 1997 மே மாதம் மாலைதீவில் நடைபெற்ற 9வது சார்க் உச்சிமாநாட்டில் இதனை 2001ஆம் ஆண்டுக்குள் விரைவுபடுத்தல் வேண்டும் எனத் தீர்மானம் எடுக்கப்பட்டதுடன் இச்செயற்பாட்டின் மூலம் சார்க் நாடுகளுக்குள் சுதந்திரவர்த்தகம், சர்வதேச வர்த்தகம் என்பவற்றை விருத்தி செய்ய, உழைப்பு உள்ளீடுகளை

மலிவாகப் பெற, ஏற்றுமதி செய்யப் பொருத்தமான உற்பத்தி வகைகளைத் தெரிவு செய்யவும் சிறப்புத்தேர்ச்சி பெறவும் வழி வகுக்கும் என நம்பப்படுகின்றது..

எனினும் SAPTA நாடுகளுக்கிடையில் வர்த்தகமானது குறைந்த பங்கினைப் பெற்ற போதிலும் தெற்காசிய முன்னுரிமை வர்த்தக ஒழுங்குகளின் முக்கிய உறுப்பு நாடுகளுக்கிடையில் மட்டுமன்றி உறுப்பல்லாத நாடுகளுக்கிடையிலும் வர்த்தக வாய்ப்புக்களை மேம்படுத்தி விரிவாக்குதல் உறுப்பு நாடுகளுக்கிடையே எதிர்பார்க்கப்பட்ட வர்த்தகத் தாராளமயப்படுத்தலில் தங்கியுள்ளது.

இலங்கை கூடிய தாராள வர்த்தகக் கொள்கை கொண்டுள்ள வேளையில் “சப்றா” ஒத்துழைப்புடன் அனைத்து உறுப்பு நாடுகளும் இறுதியாக நடைபெற்ற உருகுவே சுற்றுசீர் அமைப்பு நடவடிக்கைகளின் குறிக்கோளுக்கு இசைந்து செல்லும் வகையில் முழு உலக நாடுகளும் முழுமையான தாராளமயமாக்கப்பட்ட வர்த்தக முறைக்கு வருமென எதிர்பார்க்கப்படுகிறது. இவ்வகையில் அங்க நாடுகளில் ஒன்றான இலங்கையிலும் வர்த்தக அபிவிருத்தியை உருவாக்கவும் குறை விருத்தி தொடர்பான விசேட சலுகைகளைப் பெறவும் தீர்வையற்ற அல்லது சலுகைத் தீர்வையுடன் சர்வதேச வர்த்தகத்தில் நுழையவும் வலய நாடுகளுடன் தொடர்புடைய கைத்தொழிலை அபிவிருத்தி செய்யமுடியும் என எதிர்பார்க்கப்படுகிறது.



2. சாத்துனை நூல்கள்

The Economy of the SAARC Nations

- Edited by Ghanshyam N.Singh, New Delhi - 1993

A Survey of World Trade

- The Economist - 1990, Sept, 22

“தென்னாசிய பிராந்திய ஒத்துழைப்பின்

- வ. கணேசலிங்கம், மார்க்கம் தொகுதி -1, இதழ்-1

(சார்க்) சாதனைகள் பற்றிய ஒரு மதிப்பீடு”

ஏப்ரல், 1992, மார்க்கா நிறுவன வெளியீடு, கொழும்பு.

பொருளியல் நோக்கு

- ஏப்ரல் மே, 1992

பொருளியல் நோக்கு

- நவம்பர், 1994

பொருளியல் நோக்கு

- மே, 1996

மக்கள் வங்கி வெளியீடு

“தென்னாசிய முன்னுரிமை வர்த்தக உடன்படிக்கை”

இலங்கை மத்திய வங்கி ஆண்டறிக்கை, 1996.